

ৱনেন

02,1 RAN  
K7,1



## “হায়জবা”

নং

ত্রি

মা

ত্রিখোয়

মখোয়


লোইনমক,

থিম্মিসি

তাইবৎসিদা

অমত্তা ওইনা,

—“পুন্সি—থোদাং”!!



অহানবা নম্বা

মে, ১৯৬৭

লাইরিক মশিং ১,০০০

Call No:— 02,1 RAN  
K7;1

মহানবা—লাইরিক ইবা  
মমল লুপা ৩.২৫

ନୁହଁନିଜରବା  
କାକା ଅମନୁହଁ ଈମା  
ଅନିଶି ଅକ୍ଷୟଦା



**व१**





ওসিদি উনরে ইবানি,

অহুবু খঙদে,

ঐনা কদায়দা, নংনা কদোমদা !

ওহাক্তি পন্দুনা শাখিসি,

লেপত্রবা মতমগী ঈচেলদা,

থম্মোইগী ওইবা বারীদি ।

ইবানিগী নরুবসে,

মরক্তা খল্লি,

শকখঙনদবগী ঈচাওনা ।

অহুনা য়েংলি নংনা

ঐঙোন্দা,

চিংনরপ তোবা মিৎয়েংনা ;

ঐনম্বু খল্লি—

কনানো নংসে !!







ঐশু নংগুনি,

খাংলিবা খোঙখাংগী

পম্বুংকম খঙজিবা ।

অহুবু চংলি,

হকচাং নোলাং মম্বুংদা

খম্বোয় অমা পুহুনা

লম্বাংলবা লম্বীসিদা,

পুক্রিংগী ইখিলতনা,

হিংনিঙবগী পাকলতনা

—লেগুনা চংলি,

লম্বাইজিবা য়ারেকশং তম্বা—

খঙদে,

ঐগী অপাম্ব করিনো

মকম অহু য়োরগা !!

ঙসিদা উনরি

নংগা ঐগা,

হৌজিকম্বু খাজজি

ঐবু নংনা ।

হায়ম্বুরা নঙোন্দা তশেংনা,

ঐনা খল্লিবা হাখলসে—

লাকখি,

ঐশু নংগুনা,

নোংমা ডাইবংপালসিদা,

খোদা কোকথোং নাহুনা,  
মীওই মপোক লেগ্নবা ।

কাউথে,

উল্লা হৌজিক্তি,  
ঐনা করি তেমশিংখিবা,  
পুল্লি খোংশাল্লকউদা,  
ইমাগী পুরুন্দা লৈরিঙে,  
নরা খোঞ্জেল খোক্তিঙৈ ।

ঐহাক,

নিংশিঙফম খঙদ্রে—  
লোইনমক মাঙথে,  
ইয়ায়দা তাকপা কোঙ্গোলগুম,  
পুজরকপা পাইমলুংগী অরোনবা,  
তাইবং খোংদাব লুমিংতা ।

মহুতদা,

খোরকখি খোঞ্জেল ঐহাকী,  
কপখি নরা লুংগুরু,  
মাংখু' লোশিং নিংশিঙনা,  
তাইবং ইরাং খোশাদনা ।

অঙকপনি,

মিং অনিসে  
পাংন পাংন,  
উবা ফংখিদে তাইবংপাল ;

খঙবা ডমদে  
তানা তানা,  
করষ তাইবং মীরোলনো ।

পূম্মক,

মশক লাকঙমদ্রবা  
অমম্বগী শক্তমনি,  
নিংঙমদ্রবা ইচাঙগী ইরাওখোলনি ;  
কাউবদি লৈতে,  
খঙহৌদনা মাঙখুবা,  
ফংলরোইদৌবা হীরিদো ।

হিংলে,

এসে মীওই মপোক্ত,  
তারক্লে নাকোংদা,  
নাওশুম ঈশৈ,  
মোংমা নোংমাগী  
ময়েক শেংনা ।

উরক্লে,

নোংমদি খঙহৌদনা,  
ইমাগী নিংখীবা শক্তমসে,  
মাগী তম্পাক্ত হিম্নিঙৈ,  
হৈরে নোকপম্ব,  
পুন্নিং শুমহংনা ।

ওইরে,

ঐসে তাইবংমী,  
শিবিরে মহোয়না  
খোংজী—নাচি,  
পুনবিরে চেংনা মপোকসিগী  
থদংপা ওমদ্রবা লীচিংনা ।

খোম্মাং,

থক্তুনা ইমাগী,  
থঙলক্লে অরাম-খৌরাংব,  
হৈরে কপ্পা তানবা,  
চরি মচা হাপ্পগা,  
'হঙা' কোত্থনা ইমাবু ।

খোনবিরে,

মহোয়না পামজবা,  
মিংলেন অমা তেনডকপা,  
ইমাগী মথাদা কোন্দুনা ;  
ঐগী শক্তম লাক্কব,  
তাইবং' ইদোম চংনবা ।

হৈরক্লে,

চংপা কাঁকৈ কাঁকৈ,  
'হৈনা' তান্হা জুংইন্না,  
পহৌ খুদোন পায়ত্থনা ;



উল্লসে ধাংবা ইতোমতা,  
খোঙখাং খরা তুংইয়া ।

য়েংছনা,

হাংল' অতিয়া পুজোয়দা,  
কোবা হৈরে খাজবু,  
'খা খা খাবুংতোন'  
ইমাগী নঙ্গল থক্তগী  
খাবলন ডাল্ল' শুমাংদা ।

শারক্লে,

তা-ধিং খোয়জংনা  
নৌর' শয়েং খাজংতুনা,  
ওইরে মাজ্জোল মীতিনফম,  
ঐবু য়েংছনা নোক্কাফম,  
অজ্জো ঐনা কেবদা ।

মতমছদা,

খনখিবা ঐনা—  
শামখে মমি লোইনমক,  
খঙড্রে কনানা হুখুবা  
ঐগী পুজি শৈহোঁদা  
শকখিবা অচহা শৈশক্তো ।

খল্লবদা,

নিংশিঙ খোক্তুবা  
পুজিগী অহানবা তাক্কতু,

নিঃশব্দে নোহোনা  
মিংলুদা ইরা শিন্ধনা,  
হল্লা য়েংলুবদা ওসিসু ।

য়াকাইরে,

অমম-অঙান শিল্লবণ্ডম  
নিংশিঙ মৈরা ডাল্লক্কে,  
চেস্থরকপা পুল্লিদা  
সনা মহী চেল্লক্কে,  
পুল্লি হোরকফমদি মমহৌরে ।

লুপ্পক্কে,

তাইবং ইরাংদা  
'ঐ' ওইনা  
কাউরক্কে ঐগী হোরকফম  
থল্লক্কে তাইবংসে মচুনা  
মীওই মপোক্কী মিৎয়েংদা ।

পোকপনা,

লমদম মচাসিদা  
ওইরে মসে ইরৈবাক  
লাইরৈবাক্কীগীসু হেল্লবা,  
অসুন্না থায়দোক্কে ঐহাক্ক  
অমস্তা ওইবা মালেমসে ।

পিল্লিঙে,

স্বাখলগী নিংতস্ব ফংলিঙে  
খৌরী লিশাংন কোল্লিঙে  
চেছোরক্তুনা ইয়ুংদগী  
অহাংবা লম্পাক্ত লেপুনা  
য়েংই নৌহোরিবা তাইবংপাল ।

কৌরকই,

খুংলাম তোইনা তোইনা  
অকোয়বদা লৈরিবা মহৌশানা,  
ঐগী ইতো উবদা,  
নিংঙমদ মৈশা লাংনা  
অয়ুকা লিক্লা শিহুনা ।

লেপ্লিঙে,

সুংবঙননা ঐহারু,  
হায়রম্মী লোন্না নাপদা,  
নোংদোলদা পাইবা  
লৈচিনগী মপৈনা,  
চংসি লান্না চীংলোনসে ।

ইঙগে,

য়েংখংলকপদা মঙোন্না  
লমদম কৈদা চংকদৌরিবা !  
মাংখিরম্মে মাদি

শংবানরবা অতিয়াদা,  
ঐগী মিৎয়েংগী রাংমদা ।

ঙাঙানবা,

কোরৌ মশেক্সা  
পুরক্সে মালেমদা নোংদমখোল,  
ঙরাংগী লম্বী তুংইনা  
ঙসি কোরৌ নোংজাদা  
চংখে মাসু পাউদল্লগা ।

য়াচংলকপদা,

অবোকাী নাক্ত ফমতুনা  
তারী ফুংগা রারী  
হকচাং অসে তুজুংনা,  
লোন্না য়েংলকই মিহুংখাংদা  
অচিকপা অহিংগী থাজনা ।

য়েংনিঙই,

অহিংচুপ্পা ফমতুনা,  
লৈচিন থাংজবা অতিয়াদা,  
নিংথৌ তুরেলনা চেনবদো,  
তগুপ তরেং ঙানবদো,  
মরৌ লৈত্রবা মিৎয়েংদো ।

কদায়,

ঐদি চংলে ফমুংদা,  
ইমাগী নাক্ত হিগুনা,

মিৎ অনিসে উইশিন্দুনা,  
'ছম' থেগ্নি ইমানা,  
য়েনিঙ য়েনিঙ তুমথখে।

লৈরন্নে,

ঐহাকপু ডাইছনা  
বসন্তগী অয়ঙ্কা,  
মহোশা কোবী লাইরেস্বী  
নিংবা কায়ছনা ওরাংদগী  
অনোবা য়েগ্নিংগী মরুমদা।

ঐসে,

চৎসি চৎঙমদা,  
লৈসি লৈমঙদা,  
খুরো থাংলবা খোঙথাংসে  
শুমাং য়োনদি থাংলক্রে  
ইমানা কোবা তাজিঙে।

চেলহোরগে,

কৌরক্ববসু তাশিন্নদনা,  
লানউমড্রবা পলরাংমদা,  
য়েলুনবা ইমিং পেগ্না,  
শক্লুনবা খোঞ্জেল রাংনা  
মহোশা লাইরেস্বীগী খুংশেমলক্কা।

তাগড্রা,

ঐগী নাকোংসিনা,

মহোয়না শকপা  
অরাংবা থাকী শৈশব্ধো,  
মহোয়গী রাগীনিদা লুপ্তুনা,  
ঐগী পুলিসে কাউথোক্তুনা !

হায়যু .

নংবু কনানো ?  
ঙাইরিবনা কনাবুনো ?  
অসুক নিংখীনা পোমশাংনরিবী  
বসন্তগী লৈশাংতগী তোমশাংনরিবী—  
নংসু মপুগী খুংশেম্মা ?

ঐদি.

চেপ্লবনি য়ুমদগী  
খাদোক্তুনা লোইনমক,  
খিরুনবা পুলি ধোদাং  
ছল্লিবা মিহলনা লেপজ্রিঙে,  
মীওই মপোক লোমজ্রিঙে ।

করিগীনো,

নংবু উরগা  
খোঙখাং লেপ্লিবা ?  
অরাপ্পা উখোংদা ফমছনা,  
লমদম হুংশিবা য়েং'গুন্না  
মীওই পুলি য়েংনিঙবনি ।

উম,

নংসে ওইরল্লগনি  
ঐগুস্ববু ফানবা,  
তাইবং ইপাক্ত চিংশিল্লবা,  
ইরৈ থাংলবী ফজবী  
তাইবং ইচাও পোকহনবী ।

য়েলিঙে,

নংগী নতৌ,  
হৌখে মতম,  
লুপখে ঐগী রাখল  
নংগী নিংথীবা শক্তমদা ; —  
য়েলকপা মিৎয়েংহুনা পুনখে ।

অসিরা,

লুংশি ঙ্গচেল  
লকাহুংদা চেল্লিবা,  
পুন্নি ইপাক্ত তিল্লবা  
তাইবং ইচাওসে লাল্লবা, —  
ইদোম হিংঙমদবা মীওইবা ।

খল্লম্মী,

মিৎসে তাংলবনি,  
নাকোংসে পংলবনি,  
ঙমজ্রবনি লৈয়েংসে খৎপা,

মীওইবা মরক্তা হিংছনা—  
কাল্লজবা মপোক্কি অম্মা ।

খল্লমজবদি,

নংগম্ম উনরম্মোই,  
অম্মম্ম লাক্কম্মোই,  
তাইবং লৈঙোই শেক্তাগী  
পিক্ক মরিক ওইছনা  
পুল্লি চুম্মা তারমনি ।

নংগী,

তরুবা মিৎসাদা,  
লৈরম্মে অরোনবা,  
ঐনা থিরুগে খনবা  
তাইবং তরং থাদোক্কুনা,  
হিংনবগী অরোনবা লাইরাবু ।

ননাক্ক,

পল্লিঙৈ ওহাক্কং,  
তানশিল্লক্কুনা ইথক্ক  
পাক চাওরবা তাইবংগী,  
পুথথ্রে ঐবুম্ম ইয়াম্মদা—  
কোঙ্গোলনা তাকপা ওাইবত্তম

খঙলে,

হৌজিক্কি ঐহাকম্ম,  
কিড্রে তাইবংসে,



থেংনরগে খোঙফম হন্দনা,  
পুল্লি লানফমদা নিংহন্নদনা,  
পুল্লি মৈরানা মুংত্রিকাওবা ।

অসিমস্তদা,

লৈখিগদ্রা তুমিল্লা,  
করিমস্তা হায়দনা—  
এসে কয়াদা পংখ্রবা,  
খাদোক্তুনা চংকে খল্লস্বা,  
অশুক ফজরবা তাইবংসে ।

হোংলে হোংলে ওসিদি  
তাইবংসি হোংলে,  
এগী রাখলগী য়েল্লিং  
হুল্লকপদা নৌহোনা ।

অরোনবা অমস্তা নংলমদ্রে  
লোইনমক তশেংবনি—  
য়েংউ নোংখক্তা চেলে  
সনাগী মচু,  
মুংশানা তরং হুল্লকপদা ;  
মুংতিগী উই,  
এনা নহালমখে খঙলমদ্রে ।  
কয়াদা ফজখ্রবা,  
ব্রাংনা শন্দোকখ্রিবা চাঁংদোলগী  
কোকখুম ফিগুম,

পারবা            অঙৌবা            লৈচিন্না

                  শাংথনা    কুন্নিবা,

চীংখৈকিহুপ্                            হুন্নকপদা

                  কোরৌহনববু    ইকায়হুনা ।

য়েংউ                    ফজ্জদ্রা                    য়েংউ,

                  চীংশাং    মক্কামদগী

লিংখংলক্লিবা    অঙাংবা    হুয়িংসে ।

                  য়েংউনে    য়েংউনে,

অরাংবা            চীংদোল            অসিদা

                  খিনবদৌনা    ডাল্লি'সে,

পেল্লদ্রা            য়েংবদা            অনিসে ;

                  অঙকপনি    অঙকপা,

লৈশেশ্বা            অমসুং            মহৌশা

                  অনিগী    মতৌসে ।

শিংলকপা            মালংদা            হুন্নক্কে

                  খোঞ্জেল    অমা,

ঐনা            পোকডৈদগী            তাদ্রিবা,

                  ডসিতমক    খঙলিবা ।

উরুবা            খুদিং            য়েংলুবদা

                  ঐগী    অকোয়বদা,

উয়মক            ওইরম্মে            ঐগুহ্বা,

                  লৈশেশ্বনা    শেমজবা ।

নোংখতা      পাইরি      লৈচিন

নোংজু      খাদা ;

তুয়েল      খোংমুংদা      চেল্লি

লেপত্রবা      ইচেল ;

ইয়ায়দা      তারি      মমি

পানখংলকপা      খাজগী ;

উশাদা      তোংহুনা      খোংলি

চেফ্ফানা      তাম্মা ;

লৈকা      ফল্লা      শাংল

লৈহীনা      থল্লে ;

ঙংহুনা      পাইরক্লে      খোইমু

লৈনম      থিহুনা ;

পাক্রবা      ইপাক্ত      শাম্মরি

ইথক      ইপোম্ম ;

অরাংব      নোংদোলদা      থোক্লি

থরাশ্চিচাক      মপৈনা,

মুমিং      থানা      ডাল্লি

শিল্লোন      শিঞ্জিন ;

ঐশু      হিংলী      তাইবংদা

মীওইনা      পোক্তুনা ।

কনাগী      মিৎলুদা      চেল্লি

মুংঙাইবগী      ইরা ;

কনাগী            মমিস্তা            শিহুরি  
অরাবগী    পিরাং ;

কনানা            নোক্রি            হরাওনা  
খোয়রুম    মোমোন,  
কনানা            লাউরি            যাক্কা  
নিংবা    কায়ছনা ;

লোইনমক    কাইদনা            চথরি  
লৈশেশ্বগী    তাহাদা ;  
মপান            নাইজবা            তাইবংদা  
পুন্নমকী    ইতিনফমদা ।

মসিবু            খংজ্জনা            ঐহাক্কা  
কপলুরি    তন্তনা,  
খোঙথাংফম    খংজ্জনা    তাইবংদা ;  
ঐতগী    রাখলনা,  
ইশাবু            নাইতোম            তাহজ্জনা  
ওইরে    পুন্সিসে  
পাক্কা'            শারবা            লৈঙোইলম ;  
মীমুংশি    যাওজ্জবা,  
হিংমিল্লবগী    মুংঙাইব            খঙজ্জবা  
ঐ            ওইনা ;  
ঐ            অসে            তিন্দুনা  
মহৌশাগী    মরক্তা,

তাউথছনা মীলুংখিগী ইপাক্ত  
 হিংলবদি পুলিসে,  
 ওইররোই এসে ওইররোই  
 ঐ ! ঐ !  
 শরু পোলাং মলুংদা  
 তোংশানা কুম্ভা,  
 মৈনা চাকখুগা লোইরবা  
 অছগুহা 'ঐ' ।  
 হৌরকফম ঐগী ইতিনফমদি,  
 মপান নাইদ্রবনি !!



मा





লৈকংলাগী

শারবা মুংশা মঙালদা,  
চোল্লপ তারি শরু মপৈনা  
চংখিবা খোংগুলগী অরোয়বদা,  
মাগী লেমহৌবা মখারু  
লম্বীগী খাংতপ্তা ।

অথাপ্পদা—

মুমিংতি হায়থরক্লে  
অঙাংবা মৈবুলগুম,  
নোংদোলথক্তগী মালেমমুংদা চংখিদৌরে ।  
অশাবা লৈঙোইগী মনিলনা  
অঙাংবা নোংজাবী তম্মা হায়গংখি ;  
কদাইনা নোংদোলনো, কদাইনা মালেমনো  
অনিগী তিল্লফমদা,  
ঈ মচুগী মুমিংনা  
তাইবং অসে তঙাংখে,  
মাগী ঈনা পুমচাই চাইখে,  
পুন্সিদি লোমখে, পম্বংফমদি তামখে ।  
মাঙখে নাপল, মাঙখে শক্তম  
হল্লক্লে মুংলিংনা লৈঙোইগী মপৈ,  
কুপখে মাগী শরু পোলাং ;  
তিনখে মাগী ইত্তিনফমদা,

লৈহোঁরে খোংলদি হিংলস্বগী,  
মীলুংশিগী কংলবা তোৰ্বালদা ।

\* \* \* \* \*

মোংফমদা শাংলি, শাংলি ফুগাইনা

লৈরাং অমা ;

লৈনমদি হুমখি, হুমখি মালংনা

অহাংবা লমহাংদা ;

লৈকাদগী শিশুরি, শিশুরি লিক্কানা

অশোংবা মোংফমদা ।

লৈনমসু চেনড্রে, লৈশকসু মাঙথে

লিক্কাসু তাড্রে ;

লৈরাংদি পেনড্রে, নিংবদি কায়রে

অরোয়বা ওইনা,

খিকথরে লৈমায়দা, খিকথরে লৈকাচোইনা

মোংফমথস্তু চোইজাইনা ;

করখা রাশকনো, কনাগী লীচিংনো

খঙবদি ওমড্রে ।

হুমথে থাপ্পা, থাপ্পা লৈনাসু

শিংলকপা মালংনা ;

শকখঙদবা কনাগী, মিংনাইদবা মহাকী

লেংড্রবা মোংফমদগী ।

লৈহোঁরে লেংদনা, লেংদনা ময়েস্তি

হুংমাইথস্তু ইরখা,

“—পান্মুইদা লৈরাং, লৈরাং পান্মুইদা—”

অচিকপা মফমসিদা,  
থাইনগী লানফমদা, হৌজিকী মোংফমসিদা !!

\* \* \* \* \*

মুংতিগী লাকই,  
মুংতিগী য়েংলম্নগা হনখি—  
শকখঙদবা মাগী রাখলদা  
থম্মোয়সিদি লাংতরুরে ।  
লাকখিশম্নু,  
চৈশিম্নরগে থল্লে ;  
লাক্লগা,  
চৈবদি লাইরদনা ;  
ইকায়ন,  
মিংচীন ফল্লপ য়েংলুরে ;  
ওইখে মছনা,  
মুংশিবগী হৌরকফম—  
ফোংঙমদ্রবা পান্মু রাখলদা ।

\* \* \* \* \*

“মুংশিবী,”  
মাগী অতোম্মা মমিংনি ;  
ইচিক হুন্নবা অহিংদা,  
নাপচিক্ক কোখিবা !  
ইকায়ছনা,

ফল্লপ য়েংখৎলকপা মিৎয়েংনা,  
মাগী আরোনবা পাউখুমনি,  
থম্মোইগী পেন্নফমনি ।

\* \* \* \* \*

মাগী মনাক্ত ফমতুনা,  
কোয়রাওনবা মিৎস্না অনিত্তদা  
অহিং চুম্মা য়েংতুনা,  
লুংশি ইখৌ লাংলিঙে,  
হৌজখিসলু মতম  
হৌজখিসলু—  
হয়েং ইলুং ডাল্লগা,  
তাজহোসলু ঐগী পুলিসে  
ইচেল কংখ্ৰবা তুরেলগুম  
মীওই মপোক্ত থানবিদনা ;  
মাগী থম্মোইলুংদা,  
ঐগী লুংশি ইচেলনবু তিনখ্ৰবদি ।

\* \* \* \* \*

অহৈবা মাগী কলমদগী,  
নিরুরে মরিক চুম্মবা রাইহে কয়া ;  
লুংশি মাগী নাপদা,  
লুংশি চিরোল্লুনবা ।  
অহিংচুম্মা,  
করম্মা ফোংদোকসিগে খল্লবা মতুংদা ;

'চলে,  
 মুংশি মনাক তান্না  
 নোংঙাল্লমদাইদা ।  
 মুংশিবগী অমম্বা লম্বীদা—  
 থম্মোই থম্মা পুরকপা  
 মুংশি রাইহে লোইনমক  
 অমম্বা খাভুনা তাহৌরে ।  
 চান্নবীগী খুবাম চেৎনা পায়তুনা,  
 পাইম থোংজি নাতৈ কাংঙমজে  
 মিৎকা মিৎকা চাননা,  
 থম্মোই থম্মোইদি শিল্লরে ;  
 চৎলগে হায়রল্লগা হল্লক্কে ।  
 নিংশিঙ লমখাংদা তারমই নিরুবা রাইহে-পরেং,  
 খুন্দুনা পুরক্কে, থম্মোইগী মুংশি রাইহে নত্রবা ।

\* \* \* \* \*

তাইবং-কৈথেল কারক্কে,  
 করি লৈখিনি মাগী ?  
 ফজবী মাগী ওকশমদদি  
 সনাগী লিকপরেংশিসু পকচনি,  
 মসিমসু লৈতুনা পুরগে—  
 মুংশিবী মাগীবু,  
 তাইবং-কৈথেলসে

কোকথোঃ নাহ্না পুরগেদা--  
মাবু অপাঙ্ঘ খলহন্নবা ।

ইস !

অমুকরানা পুলিচুন্না পুরক্লগা,  
অমত্তম্ পামড্রবা চান্নবী ?  
অসিরা নংনা লুংশি হায়বদো !  
ঐনা পিবম্ লোনিংড্রবা !

হায়ম্,  
কনানা পিরম্বা লৈপরেংনো,  
নংগী ওকশমদা শিরিবদো ?  
মমল কয়া য়াঙ্ঘনো ?  
ঐগী থম্মোইসিনা লৈবা ফংলরোইড্রা ?  
তাইবং-কৈথেলগী পুলি পোংয়োমসে,  
নংনা পামড্রবনিনা কান্নড্রে,  
হুঞ্জেক্লম্মগে শরু পোলাংদ হাপ্তুনা ;  
অতুবু ঐগী থম্মোইসিদি কদাইদা হুঞ্জেক্লম্মগনি ?

\* \* \* \* \*

চেংলো মাগী নিংথীবী,  
পাখং থম্মোই হুখিবা,  
লুংশিগী তুংনফম ওইরমড্রে ;

তথকপা মাগী মিৎয়েং,  
 মুংশিগী লীচিং নংলমড্রে ;  
 খোয়থুম্বা মাগী মপাউখোল,  
 থম্মোই পাউদম ওইরমড্রে ;  
 চাম্ববী মাগী রাশক,  
 মুংশিবীগী অনিংবা নংলমড্রে ;  
 শিংলকপা মালংদা হুম্বকপা,  
 মুংশিবা লৈনম ওইরম্লে ;  
 হুম্বুনা অমুম চংখিবা,  
 নম্বুবা থম্মোইনদি কাউঙমদবা ;  
 ঐগী ওইবদি যাদবা ।

\* \* \* \* \*

চাক্রে লম্মে থম্মোই লাক্সোই চম্বা,  
 অথাক্সা লমদমগী মুংশি মপাউনা,  
 তত্তুনা হুম্বলরে খায়না মৈশা লাংনা,  
 করম্বা খাংশিগে ইচিক হুম্বা অহিংসিদা,  
 থাবলগী ইপোমদা মুংশি ইখো লাংনা,  
 নিংশিঙ নিংশিঙ হোঁখুবা থোঁদোক কয়া,  
 অমুক ফম্বুনা অমুক চংতুনা অমুক ঙাছুনা,  
 অরাংবা উপালগী উখোংদা খম্বিনখুবা থাজবু য়েংছুনা,  
 কাউঙমদবা মাগী রাখলদা মিৎলুদি পিরোইনরে,  
 কায়রবা ঐগী থম্মোইদি অহোয়নহুম ওমচাকুরে,  
 চিক্কাবা অহিংসিদি অমুম অমুম হোঁখেঁ,

চান্দবী মাগী রাখলদি কায়রবা থম্মোইদা ভুংছনা  
লৈছোরে ।

\* \* \* \* \*

পাক্কা ইপাকী ইয়াংমদা,  
ফুগায়না লাংলক্কে  
মপুং ফারবা থাজনা,  
লুপামহী চেল্লক্কে  
তনিক তনিকপা ইমায়দা—  
লৈচিন থাংদ্রবা অহিংগী  
ইংলি ইংলিবা মালাংদা ।  
তোৰ্বালদা ফমছনা,  
থাবল মঙালদা,  
খায়না মৈশা লাংছনা,  
মাগী রাখলদা লুপ্পি—লুপ্পি থম্মোই কায়না ।  
থম্মোই চাংজৌদা,  
রাখলগী ইপোমনা তত্তনা য়ৈররি,  
মিৎলুদা ইরা শিশুরি ।  
কোয়ঙাওনছনা,  
নোংদোলথকী থরানগী মপৈ,  
খোমছনা লংথরম্মে ইয়ায়দা,  
খুজোক খুজোক ;  
মানা হয়েং লাক্কাগা,  
ঙাইরম্মী খঙনবা অহিংচুপ্পা ;



ভারমদাইগী খাজনা,  
লেংড্রবা সাক্কীনি নিংঙমড্রবা থম্মোইগী,  
চংলিবা খোংচংতা ঙাইঙমড্রবা পুন্সিগী ।

\* \* \* \* \*

অথেংবা অহিংদা,  
মুশি মুশিবা পোদোলগী মৈঙালদা,  
লাইয়েকপা মাগী তুরীনা,  
চেলহনবা লাকুরি চেবাংদা,  
মেরা পূর্নিমাগী লুপামহী,  
নিংশিঙ নিংশিঙ,  
ইচিক লুল্লাবা অহিং অমগী,  
থম্মোয় কায়রবা খোঁদোক অমত্তং ।

পিনা থল্লাবা,  
মমিং অনিছুনা কুপ্তনা য়েংলি,  
মাগী অমোনবা তুরীগী,  
থাবলনা পুংবা হোরবা অহিংছুদা,  
চাল্লবীগী রাখলদা,  
খায়না মৈশা লাংছুনা ।

অহোবা যুমথক্তগী,  
লিখরক্তুনা মেংলবা থাবল মঙালনা,  
পোদোলগী মৈঙাল লাকহংতুনা,  
চেবাংথক্তা ঙাল্লকই,  
মাগী থম্মোই তল্লা ।

অঙাওবা লাইয়েকপা,  
 থাজমায়থোং উরুবদা,  
 চেংনা লোংলম্বা লুংশি-খুদোল,  
 থম্মোইলুংদা,  
 চোইজাইননা তারক্কে,  
 পিরাংগী অতংপা মণি পরেং ওইনা,  
 খঙহৌদে তাখিবা মখুংতগী তুরী,  
 লুপথে মাগী রাখলদা,  
 কাউথোক্তুনা য়েক্কা মাগী অহিং অমা ।

\* \* \* \* \*

ফোংদোক্করোই অমুক কনাদম্ম  
 লুংশি রাইইনা,  
 ঐগী কায়রবা থম্মোইগী মৈচাকসে ,  
 হায়ররোই কনাগী লোংলিবনো  
 ঐগী থম্মোইসে,  
 খোয়রুম মোমোন মিনোক্ক কুপশিন্দুনা,  
 পাইমা লুংদা লুংশি ইরা শিন্দুনা ।  
 মাগী রাইই খুদিং ঐগী থম্মোইগী লকাদা ইরমগনি,  
 মাগী লুংশি মিনোক্ক ঐগী পুন্নি ইপাক্ক তাউরমগনি ;  
 লেংদ্রবা মাগী লুংশিবদি ঐগী লুংঙাইবগী ইপাকনি,  
 ঐনা মত্তুদা শাল্লরি ঐনা মত্তুদা হিংলী ;  
 ফোংদোক্করোই—মৈচাকসে ।

\* \* \* \* \*

ঝুংশি খুদোলগী

তক্ষা খুদোপ স্নাইওইবা,

খুইথরক্সবা খুনিংথোদা হোজিক্স লৈতেংলি

মাগী মখুৎতু ঝুংশিনা থাঙ্গতুনা,

অহল ওইরবা মিৎসিনা খুদোপতুদা য়েংই ।

মানা ঐঙোন্দা য়েংই,

ঐনা য়েংলুবদা,

ইবানি মিৎচানৈ ;

মিৎপান খুইরবা মমিত্তা

ঝুংশিবগী ইচাওদি লৈরি ।

ইবানি য়েংনৈ—

য়েংন য়েংননা ঐনা উরকই,

মাগী মমিত্তা,

ঐগী ঝুংশিবগী লেংদ্রবা শক্ৰম,

কুইরবা মতম অমদা উখিবা,

খুদোপ অসি শিবিঙৈদা ।

ইবানিমক নিংশিঙলকই,

মতমতুদা হায়নখিবা—

খঙহৌদনা,

মিৎলুদগী পি মরিক অমত্তং শিস্তরকই ;

চেংনা কোনশিল্লতুনা,

তুমিল্লা লৈনৈ ;

ইবানিগী হুংশি ঈচেলদা,  
চেহুখিবা ইধক ইপোম লোইনমক নিংশিঙহুনা ;  
মানা তপ্পা হায়রকই,  
“তারিবরাও ! খুদোপসিবু পকচত্রবরনে ? ! !”

**બ્રેથાઇ**



ঐখোয়গী থাজনি ঐখোয়গী কোরোনি,  
ঐখোয়গী শজিক থাবানি,  
মালেমসিন্সু ঐখোয়গীনি ।

হায়যু করি পান্মী ?  
নোংদোল খেৎনা পাইবা ওম্বা ঐখোয়নি,  
ইরোননুংদগী মনি খুন্দুনা পিবা ওম্বা ঐখোয়নি,  
মখোয়না ওম্বদগী হেন্না ভৌওম্বা ঐখোয়নি ।

নুংশিং মাইরম থৈহল্লুরা ?  
সমুদ্র ইপাক ইশিংলুরা ?  
লৈমায় অসে নিকহল্লুরা ?  
নত্রগা তাইবং অসে উং ওইহল্লুরা ?

অকংবা উপালদা অনৌবা লৈশাং তমহনগে,  
অহাংবা অতিয়াদা নোংখোঙ ফুইনা চুহনগে,  
অতাংবা মিৎতা অনৌবা মিৎয়েং পিবিগে,  
অশিবা হকচাংদা অনৌবা থরাই হাপ্লিগে ।

শুলতিংঙাদ কোয়না চংনিংবরা ?  
তরংদা তাউবছ পান্সরা ?  
থাজ মনাক য়ৌনিংবরা ?  
কোরৌ শার্থৌ তান্নগেরা ?

অপান্থ অমন্তুং খল্লু,  
খোল্লিবা থরাশ্চিচাক মরন্তুগী,  
তল্লা মিৎকুপতা পুবিগে ।  
অমন্তুনা পেনবা উমজ্জগা,  
নিংথো তুরেলদা শাম্মগেরা ?  
খোংজোম মুবী উম্মগেরা ?

ঐখোয়নি মীওইবা, ঐখোয়গী ইতৌ তমজো  
ঐখোয়গী মিৎয়েং, ঐখোয়গী পাজ্জল,  
ঐখোয়গী লৌশিং, ঐখোয়গী থোনা,  
মহোয়দদি লানউমজ্জবা পাক্সবা ইপাকনি ।

ঈশিংগী লানফমদা,  
কংফালগী লাল্লোংদা,  
শুলতিংঙাগী কাপখাইনবদা,  
নত্রগা চাকফমদা শেনফমদা,  
য়ুন্নেদা-কৈরৈদা—পুন্সিগী লানফমদা  
ঐখোয়গী ফিরালতমক পাইরমগনি,  
ঐখোয়গী খোল্লাওতনা নিল্লমগনি ।

ফরে নিংতম্বম্ম পিরগে,  
হায়রো মমলদো কয়ানো,



চেংনা খুছম চনখুবা,  
ঐখোয়না থিবা ফংজুবা,  
ঐখোয়না মুনবল্লু ওমজুবা,  
মীওইবা মপোকী মীলুংশিদো ! ! !



**ମଥୋୟ**



য়েলহৌঁউদগী,  
মাঙখিনি হায়না হায়না,  
মাঙহলহৌঁরেদো—  
মীনা হায়বসু তাদে,  
মথোয়গী মতৌসে ওম্বোকপনি,  
কয়া কুইনা শেম্বুনা চংখিনি,  
মথোয়বু হৌঁজিক ফাওবা ।

হায়যুনে কদায়দা মাংহলহৌঁরে ?  
তো কান্নদবা পোৎশকঙাক্ত পুহুনা লাক্লেনেসে,  
অসিনা কৈদৌদোরিবা ?  
পোকঙমদনা পোকপা মীওইবা মপোক্তা ।

হায়যুনে কদায়দা মাংহলহৌঁরে ?  
কদায়দা চংলুই ?  
কনাগা শান্নরুই ?  
কনাদা পিথোক্লম্ববগে হায়বা ?  
মীঙোন্দবু পিরম্ববদি ফৈনে,  
অহুদি নক্তনা,  
মথোং খঙদনা মাংহলহৌঁরবনিনেসে ।

হায়যুনে কদায়দা মাংহলহৌঁরে ?  
মীওইনা পোক্লগা অহুকসু পঙবা !  
মপাজল চাওরে মরৌশিং লৈরে খন্দুনা,  
খৌশারক্তে, তাইবংসে মথোয়না ;

করিশু ওইনা খনজে লেংই-পাল্লিবসে,  
ওহাক ওহাকী নিংলকপদা জুংঙাইবা থিছনা।  
কোয়না চংলুরগা হঞ্জিল্লকপদা,  
থম্মোয়দি হাঙছনা লৈছৌনি।  
হায়য়ুনে কদায়দা মাংহলছৌরে ? ?  
ওম্বোকপনিদা মখোয়সে ওম্বোকপনিদা !!!

**লোইনমক**





নংগা ঐগা ঐখোয় ইবানি,  
মাগা মাগা মাখোয় মৌবানি,  
অমমম পুন্নরগা তারে তোখায়,  
অম্মা খায়রে মীচং মীখায় ।

চেল্লিবা তুরেলগী রাংমা রাংমা,  
খল্লিবা চীংলোনগী নাকল নাকল,  
অহাংবা লৌবুক অশোংবা উমং,  
খারে শম্বল নাকপাক নাকপাক ।

ঐখোয়গী ইরৈবাক মাখোয়গী মরৈবাক,  
য়েন্নরে মালেম মচেং মচেং,  
পেন্নদ্রে লোইনা লোনিংলে য়াম্মা,  
মুন্নরে খৎনরে শোকুরে লাল ।

লৌখোংদা চেল্লৈ মীগী ঈনা,  
তুরেলদা তাউথরে অককপা কোকনা,  
মালেমদি লৈহোরে মাদি শিখে,  
মুন্নকপা সনা তাহোরে লৈমায়দা ।

নোংদোলদা পাইরে জাতিগী ফিরাল,  
শক্কুকে লাউনঃ লালঙম ঈশৈ,

চাক্ৰে মৈনা মাইকৈ ধুনা,  
খাক্ৰা নোন্ধি মীহাং মীরাওখোলদা ।

লালঙহা মখোয়নু হুংঙাইকম খঙদে,  
মোন্দুম মোস্তেক্তা ওয়া থোইনা,  
অচৌবা ফুরাদা অরাংবা দলালদা,  
নিংতানা লৈঙমদে হুংঙাইনা তুমঙমদে ।

কল্লক-মিহৌবনা, লান্দারক্কা কিবনা,  
কুমজা চুপ্পা মিশেল খাঙলে,  
ফস্ত লৌশিংনা মাংঙইননা চংলক্কে,  
হিংগে নিংলে মখোয়দা তাইবংসিদা ।

লালদি ঙমথে লমদি লোথে,  
চনঙমদে খুছম চেংলবা থম্মোয়দি,  
নৌনা চোংলক্কে হুংশিনদবগী য়েঞ্জি,  
ফুগায়না শাংলক্কে য়েংখিনবগী খুদম ।

খল্লক্কে মালেমসে লৈবদা শাকদে,  
লোংলক্কে খুংলাই নোংদোলদা ইহুংদা,  
ঙসি হয়েং ঙাইরক্কে মতম,  
হৌরকপগা মিৎকুপতা তুমহন্নবা খুদক্কা ।

পেনবা নাইদে কোয়না থিনিংলে,  
অহাংবা নোংদোলদা লুরবা ইপাক্তা,  
লনগী পুঁকৈ লালগী খুংলাই,  
উল্লক্কে উল্লমদবা নিংবগা ভৌবগা ।

জিংলী মীওইবা চখরি লাল,  
হিংনবগী পাইম্বদা হাংনরি মশেল,  
কনানা মাওখি কনানা লৈহৌই,  
লেঙ্গদি নাইদে হিংনবগী লাল্লোংদি ।

চাওখংপগী পম্বুংনি মতমগী খোংজেলনি,  
য়োরনি য়োরনি থাজ-থরান,  
মিংনা কুঙ্গদা চান্নবীগী নাক্তা,  
পুলি মখলনি মীওইবগী লমথুংফমনি ।

কল্লবা মীওইবা শিংলবা পাখৌবা,  
উমদ্রি পুরকপা হিংমিল্লবগী লুংঙাইবা,  
পিল্লবা মালেমসিদা মাগী পোক্কফমসিদা,  
খঙজদ্রি মশাবু উজদ্রি মীলুংশি ।



शिक्षित



থিমিল্লিসি মাঙখুবা মীমুংশি,  
 হিংমিল্লছনা মীওই মপোক্তা মুংশি-মুংশি !!  
 থম্মোয় চাংজৌ তোৰ্বালদা,  
 মিৎলুদা ইরা ইহৌনা,  
 মুংগুরুনা লেগুনা,  
 লৈখিগদ্রা পুলি চুম্বা,  
 মাঙখুবদা মীমুংশি ।  
 অকিবনা লাজৌইচন,  
 থাজদবনা খুরৌথাং,  
 মুংশিহৈতবনা চেংনা পুন,  
 নদোম হিংনিঙবা,  
 পিল্লবা পুকচেলগী পোম্বুংদগী,  
 পাইথোরক্কোনে মরুপলোই !  
 মালেম শিম্বুংনা থিরুসি,  
 ইপাক লাম্বা য়েংলুসি,  
 নোংদোল থুংনা হংলুসি,  
 মীওইবা মপোকা মাঙখুবা মীমুংশি ।  
 থম্মোয় থম্মোয় শিম্বছনা  
 চাম্বা মিনোকা লোইননা  
 অমুক্তং য়েংউ তাইবংসে—  
 উরকনি অনোবা মিৎয়েংদা,  
 অমকপা লৈত্রবা শক্তম অমা,  
 মহুনি মীমুংশি শুমহংনবা মশক ওইরবা,

লকানুদগী চেন্ধরকপা থম্মোই চাংজো থুমহংনি,  
মপান নাইদ্রবা পাল্লবা মীলুংলিগী ইপাকনি,  
হৌরকফমদা অতুম্বক তিনখিগনি মীলুংলি !!!



ভাইবংশিদা



চোকথরবা হকচাংনি,  
 চাওখৎপগী শাংলবা য়াংদৌ লম্বীদা ;  
 শিজনিংদ্রে সনাগী লিকপরেং,  
 খৌরী চরম্বা কংলক্বদা,  
 ওল্লক্তে পুবা অকে-অমৌগী ফিজোলসে,  
 ফুকপা ওল্লক্তবদা খোঙথাংসে ;  
 তামখে ওম্বোক তামখে,  
 কদায় য়ৌনা চংখিগদৌরিবা লম্বীসে !  
 মুমিৎতি ময়ুম চংখিদৌরে !  
 ও ! খাঙবদা ওম্বোক রাৱে,  
 চনিং চমাং শম্বরক্তে,  
 ইন্দ্রি অসে ফুক্ক্রে—  
 কনা লৈবগে—?  
 খম্বায় অসে কায়গদৌরে,  
 ঈশিং খুয়া অমস্তা নিগেবা !  
 হুমাংন হকচাং অসে লুপ্তক্রে,  
 চেল্লিবা ঈগী ঈচেল লেপ্তক্রে,  
 পাংলিবা মিৎসে উরক্তে,  
 লৈয়েং অসে ফাইরক্রে,  
 ও ! য়াক্সা শাখ্বেদা মুংশাসে !  
 লোইনমক মাঙখে—  
 মিহৌবা অপাত্তা কল্লকপা,  
 পামজ্জদ্রে পামজ্জদ্রে,  
 লন-ধুম অচাও-অরম,

লোজহোঁরো লোইনমক লোজহোঁরো,  
 হোঁদোকপিরক্কগনু ইমাগী তম্পাক্কগী,  
 অমুক্কদি য়েংহোঁথিগে ফজবী মাগী মায়াথোং ।  
 মালেম ইমা অপোকগী,  
 লাক্কে নচা অঙাওবা,  
 পুন্নি ইখম নরমদাই,  
 থম্মোয় অসে তনিক্কা,  
 মিৎলুদা ইরা শিন্হনা,  
 খুবাং চাংজো লোন্ননা ।  
 পুন্নি চুপ্পা চৎলুরে,  
 মালং মমাং থাছুনা  
 য়ৌরুরে মফম শিন্হুংনা,  
 নপারী মিংচৎ তানবদা,  
 ইমাগী লমন শিংনবা ।  
 থম্মোয় কায়না হল্পক্কে,  
 ফংলক্কু বদা অশেংবা নুংঙাইবা ;  
 নিংবা কায়রবা থম্মোয়দা,  
 খোঞ্জেল অমা থোরক্কে,  
 চেংনা মছতবু পুরক্কে,  
 ইমাগী নাপ্পদা তন্নবা,  
 নংগী খুয়াদা চংজনবা ।  
 ইমা ! নংসে কয়াদা ফজবা  
 ওসিদা খঙলি অরোইবা মিৎকুণ্ডা ।

**ਯਸਤਾ ਓਹੈਨਾ**



চংলি ঐখোয় চংলি,

ঙলি অম্বা ওইনা

চংলি,

ইমাগী নাক্ত

চংলি ঐখোয় ;

থম্মোয় থম্মা পুরি,

ঝানা থিকুরবা মীম্বাশি,

মিংকৌ পিনা চাম্বা ;

মাঙলুরবা লম্বেল,

লৈরে মাংদা—লমখুংফম য়োনা ।

চংলি ঐখোয় চংলি,

পুন্নিং মকালান্ন

চংলি,

ইমাগী নাক্ত

চংলি ঐখোয় ;

খুংকা খুংকা শম্বনা,

লোংগা লোংগা কোম্বনা,

থম্মোয় থম্মোয় তিম্বনা

মাঙলুববা লম্বেল,

লৈরে মাংদা—লমখুংফম য়োনা ।

চংলি ঐখোয় চংলি,

অনোবা আশাগা লোইননা

চংলি,

ইমাগী নাক্ত

চংলি ঐখোয় ;

তুংওইননা লৈহৌরে,

ইবৈবাক মীবৈবাক,

লাল্লক্রে লানঙমদ্রবা ইপাক ;

মাঙলুরবা লম্বেল,

লৈরে মাংদা—লমথুংফম য়ৌনা ।

চংলি ঐখোয় চংলি,

অমস্তা ওইবা লীচিংনা

চংলি,

ইমাগী নাক্ত

চংলি ঐখোয় ;

রাবা লৈতে খোংচংতা,

অপুনবা ঈশৈ শক্তুনা,

থরায় তানা নোক্তুনা ;

মাঙলুরবা লম্বেল,

লৈরে মাংদা—লমথুংফম য়ৌনা ।

চংলি ঐখোয় চংলি,

তাইবং কোয়না খোমছনা

চংলি,

ইমাগী নাক্ত

চংলি ঐখোয় ;

মতমগী ঈচেলদা থোরক্রে,



হিংমিহবগী অশেংবা ইরাওখোল,

পুলি তোঁরৈ খোংমুংদা ;

মাঙলুরবা লম্বেল,

লৈরে মাংদা—লমথুংফম য়োনা ।

চংলি ঐখোয় চংলি,

ঙসি অমস্তা ওইনা

চংলি,

ইমাগী নাক্ত

চংলি ঐখোয় ।



“—પુન્નિ-થોદાશ”



কস্বী-মৈদা চাক্লি মৈরী,  
 মীওই মপোক্তা হিংলী পুলি,  
 চাক্লিবা খাউমৈনা মুংখুগা নোংমা,  
 হুল্লিবা মিহলনা লেপখুগা মিৎকুপতা,  
 হুমলকপা মুংখিৎকী অকনবা শহমদা,  
 লানঙমদ্রবা শিবাগী অরাংবা পঙখৈদা ;  
 চাকলহা মৈরীনা তিনখিবগুম মৈখু ওইনা  
 অহাংবা অমহা মাংদা,  
 তিনখি পুলিসু অমুয়া  
 খঙঙমদ্রবা অতোপ্পা মপোক্তা তাইবাং খাদোক্তুনা ।  
 মুত্রিঙে ওল্লি শহমলক্তা মৈরীসু অমহবু চাকথেক্তুনা ;  
 শিদ্ৰিঙে হিংগনি-নৌহোনা পুলিসু মীওই মপোক্তা ।



ছাত্র-ছাত্রীশিংগীদমন্তা

অখন্নবা অতাবা মমলদা

১৯৬৭ ইংগী ডিসেম্বরদা

রুণেনগী

## নোংখক্তা পাইবা

ফংবিরগনি

---

মমিং.....

মথা.....

.....

স্কুল/কলেজ.....

---

লাইরিক ফংফম :

“জিংসন্ম”

য়াইস্কুল, জম্মস্থান,

ইম্ফাল

( মণিপুর )

- \* অকল্পবা লাইরিক মমিং ওইবনা লাইরিক লৈবা মতমদা  
চেনা অসিদা মিংনচিংবশিংসি ইরগা পুবিয়ক্কা হায়জরি।

2649 রণেনগী

## নোংখকা পাইবা

মীওইবনা উচেকুমা পাইনিংলকপদগীনা  
উসিগী চাওখংপগী পলরাংমা লান্দুনা খাদা  
চংপা তান্নরকপা অমসুং মসিগী মতুংদা  
করি ওইরকপা য়াবা হায়্বা কাওবা  
অমত্তা চিখদনা মীপুম খুদিংনা পাবদা  
মুংঙাইনবা ইচম চম্মা ইরবা লাইরিকনি।

- (১) এরোপ্লেন কমদৌনা পাইনি ?
- (২) রোকেত করিনো ?
- (৩) কৈদৌঙে অমসুং করম্মা থা য়ৌতুনা অতৈ  
থরান্নিচাকশিংসি তম্মা পাইবা ওমগদগে ?
- (৪) মীওইবা অমসুং পাইবগী পংথৈ।
- (৫) হৌজিকী লাল্লোং অমসুং খুংলায়।

অসিনচিংবা অতৈ অতৈ মরম কয়ান্নু নিংখীনা ইতুনা  
ফৌটোংগা কোল্লনা অমসুং য়েজুনা তাল্লবা ; য়ুমথোং খুদিংদা,  
লাইরিকশংশিংদা থংদা কান্নরবা ; পৈশা চংনা, মচু তানা  
নল্লবা লাইরিকনি।

Catalogue —

Issued — অমসুং পাহনা য়েংবিয়ু।

শোয়দন হেমা কুম্মা নৈনবিনিংলকনি!!



